



# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ൧ -

## || ശ്രീ ഗുരുപരമ്പര സ്തവനമ് ||

ജയതി ജയതി യോഗീ വാസവീനംഭനോദ്യം ശൃണുത ശൃണുത സന്തഃ  
സജ്ജനോദ്ധാരകോദ്യമ് |  
നമത നമത ഭക്ത്യാ സന്നതാനുനയന്തം വൃണുത വൃണുത കാമം ഭക്ത-  
കല്പദ്രുമോദ്യമ് ||൧||

അപൂർവ -കല്പദ്രുമ ഏഷ ദേവഃ വ്യാസഃ സതാം സദൃതിദോ മുനീന്ദ്രഃ |  
മാതേവ പുത്രായ ഹിതം ഹി നിത്യം ദത്തേ സ്വഭക്തായ വിനൈവ യാഞ്ചാമ് ||൨||

നൌമി വേധസമമോഘദർശനം ശാരദാം ഹരിപദാബ്ജഭക്തിദാമ് |  
മാരുതിം പ്രണത സന്മതിപ്രദം ഭാരതീം ച സുമതിപ്രദാം ശുഭാമ് ||൩||  
ലക്ഷ്മീശ-പാദാമ്ബുജ-ഭൃംഗ-രൂപം ജ്ഞാനേന ദിവ്യേന സുഖേന പൂർണമ് |  
ശ്രീമധ്യസൂര്യം നിജ-ഭക്ത-മോഹ-താമിസ്രനാശം പ്രണമാമി ഭക്ത്യാ ||൪||

ജ്ഞാനാദി ഗുണ സമ്പന്നാൻ പ്രപന്നാപന്നിവാദകാൻ |  
യാദവേന്ദ്ര -ഗുരുൻ വന്ദേ വ്യാസ-മധാർചനേ രതാൻ ||൫||

യാദവേന്ദ്ര -പദാമ്ബോധി -ജാത- ചന്ദ്രാൻമുദാ ഭജേ |  
ഭക്തതാപത്രയ-ഹരാൻ കേശവേന്ദ്രാൻ തപോധനാൻ ||൬||  
ശ്രീമദുപേന്ദ്ര -പദാംബുജയുഗ്മം ശാന്തി-ദയാമുഖ-സദൃണ പൂർണമ് |  
സന്നതശിഷ്യജനോന്നതി-ദക്ഷം നൌമി സദാ നതമംഗലകാരി ||൭||

ശ്രീ- കേശവേന്ദ്ര -സച്ഛിഷ്യാൻ രൂപൌദാര്യഗുണാംബുധീൻ |  
യാദവേന്ദ്രാൻ ഭജേ ഭക്ത്യാ ഭക്തോദ്ധരണതന്തുരാൻ ||൮||

ശ്രീ ബാദരായണ-സമർചന-ലബ്ധശുദ്ധ-കല്യാണ-സദൃണനിധീൻ  
കരുണാപയോധീൻ |  
വന്ദേ നൃസിംഹ-പദ പങ്കജ ദർശനേന സംപ്രാപ്ത-ശാശ്വതസുഖാൻ ഗുരു  
രാഘവേന്ദ്രാൻ ||൯||

ദേവേന്ദ്ര തീർഥാന്നിജ-ശിഷ്യ വർഗാൻ ശ്രീശാങ്ഘ്രി-ഭക്താന്നിജ- ധർമയുക്താൻ |  
സന്മാർഗ്ഗാംശ്ചക്രൂരിതി പ്രസിദ്ധിം പ്രാപുരൂരുംസ്താൻ പ്രണമാമി ഭക്ത്യാ ||൧൦||

ശ്രീമാധവേന്ദ്രാൻ നതപാരിജാതാൻ സദ്ഭിഃ സമാരാധിത-യോഗിവദ്യാൻ |  
ദാന്താൻ പ്രശാന്താൻ സതതം നമാമി ശ്രീവ്യാസ-രാമാർചന-ശുദ്ധസത്താപാൻ ||൧൧||

ഭക്ത്യുപാസ്തി-സരിദ്യുക്താൻ തത്ത്വജ്ഞാന-മഹാർണവാൻ |  
ജ്ഞാനിന്ദ്രാൻ സതതം വന്ദേ ഭക്തി-ജ്ഞാനാപ്തയേ ഹരേഃ ||൧൨||



വ്യാസരാമ-പദകഞ്ചഷ്ടദാൻ ശാന്തി-നിരൂിത-സമസ്ത-കീല്ബിഷാൻ |  
യാദവേന്ദ്ര-യതി-പുണ്ഡ്രവാമുദാ സന്നമാമി പര-വിഷ്ണുഭക്തിദാൻ ||൧൩||

ഉപേന്ദ്രതീർഥാൻ സമുദാരചിത്താൻ നിതാന്ത-ശിഷ്യോന്നതിദത്തചിത്താൻ |  
ഉപേന്ദ്ര-നിത്യാർചന-പുതചിത്താൻ പ്രണൌമി പാരാശരസക്തചിത്താൻ ||൧൪||

രാജേന്ദ്രതീർഥാൻ യതിവംശചന്ദ്രാൻ മുനീന്ദ്ര-പാരാശര-രാമദാസാൻ |  
ജിതേന്ദ്രിയാൻ സത്യ-ദയാദമേതാൻ വന്ദേ ഗുരുൻ മാനിത-സംയമീന്ദ്രാൻ ||൧൫||

ഗുരൌ ഭക്ത്യാ ഹരൌ ഭക്തിം പ്രാപ്യ നിർമുക്തബന്ധനാൻ | ഹരൌ ലീനാൻ വിഷ്ണുതീർഥാൻ  
വന്ദേ സന്നത കന്ധരഃ ||൧൬||

സുരീന്ദ്ര -തീർഥാൻ യതി ധർമ്മ നിഷ്യാൻ സുരീഡിതാൻ സുരീജനേഷു-ദാത്യൻ |  
പ്രപന്നപാലാൻ സതതം പ്രപദ്യേ ശ്രീ-വ്യാസരാമാർചന-ബദ്ധദീക്ഷാൻ ||൧൭||

സുരഗുരുസമബുദ്ധീൻ വ്യാസരാമാർചനേന വിഗതസകലദോഷാൻ സച്ചരിത്രാൻ ശുഭാഞ്ജാൻ |  
വിബുധവര-ശൌംഭാൻ സജ്ജനാരാധിതാംഘ്രീൻ യതിവരവിബുധേന്ദ്രാൻ സന്നതം  
സന്നമാമി ||൧൮||

ശീലേന ബുദ്ധ്യാ വചസാമ ഭക്ത്യാ ദമേന ശാന്ത്യാ ച യുതാൻ വരേണ്യാൻ |  
ശ്രീവ്യാസ-രാമാംഘ്രി-സരോജ-ഭൃംഗാൻ നമാമി ഭക്ത്യാ സുമതീന്ദ്ര തീർഥാൻ ||൧൯||

ശ്രീശാർചകാൻ ശ്രീവസുധേന്ദ്രതീർഥാൻ സുമംഗലാൻ സദ്ഗുരു-പാദഭക്താൻ |  
ഭക്തേഷുദാൻ സച്ചരിതാൻ യതീന്ദ്രാൻ നമാമി പാരാശരഭക്തവര്യാൻ ||൨൦||

ശ്രീരഘുചന്ദ്ര -പരാശരപുത്ര-പുജനതന്ത്രസദ്ഗുരുവര്യാൻ |  
ഭക്തജനേഷുദമംഗലമൂർതീൻ ശ്രീ ഭുവനേന്ദ്ര യതീൻ പ്രണമാമി ||൨൧||

വിധീശമുഖൈഃ വരദേശദൈവൈഃ സംപൂജിതേ വ്യാസരഘുത്തമാംഘ്രീ |  
സമർചിഷുര്യേതി മുദാ ച ഭക്ത്യാ വന്ദേ ഗുരുംസ്താൻ വരദേന്ദ്ര-തീർഥാൻ ||൨൨||

യത്രേക്ഷണം പ്രേക്ഷകപാപനാശനംയദന്ദനം വന്ദക -പുണ്യപോഷണമ് |  
യത്സേവനം സേവക-ഭക്തിവർധനം വന്ദേ സുശീലാൻ സുകൃ തീന്ദ്ര -സദ്ഗുരുൻ ||൨൩||

ഗുരുപ്രസാദാല്ല്ഭതേത്ര മാനവഃ ഹരിപ്രസാദം തപസാപി ദുർലഭമ് |  
ഗുരുപ്രസാദേഘ്നു- സുധീന്ദ്ര -സംയമീ കാശീമഠീയോ തനുതേ ഗുരുസ്തവമ് ||൨൪||

ഗുരുസ്തവമിമം ഭക്ത്യാ ശ്രദ്ധയാ ച പഠനരഃ | ഗുരൌ തഥാ ഹരൌ ഭക്തിം ലഭേത ച  
ശുഭാമ്മതിമ് ||൨൫||

||ഇതി ശ്രീ ഗുരുപരമ്പര സ്തവനമ് ||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ൨ -

## || ശ്രീ ബാലവ്യാസ സ്തോത്രം ||

സത്യായ നിത്യായ ജഗദ്ധിതായ ശുദ്ധായ ബുദ്ധായ പരാത്പരായ |  
ദിവ്യാണ്ണനാ -സത്യവതീസുതായ വ്യാസായ ബാലായ നമോ നമസ്തേ ||൧||

വസിഷ്ഠ-വംശോദ്ഭവ-സംഭവായ പൂർണായ ചന്ദ്രായ മനോഹരായ |  
ദിവ്യായ രമ്യായ രമാധവായ വ്യാസായ ബാലായ നമോ നമസ്തേ ||൨||

വന്ദ്യായ വന്ദ്യാമരവന്ദിതായ വേദ്യായ ദേവാഖിലപാലകായ |  
വന്ദാരു --ഭക്താമര-പാദപായ വ്യാസായ ബാലായ നമോ നമസ്തേ ||൩||

ദാതും സുഖം യോഗിപരാശരായ സുര്യാത്മജാ-ദ്രീപഗതോ ബഭൂവ |  
പ്രാദുർഭവോ യസ്യ ഹരേന്ത്യ തസ്മൈ വ്യാസായ ബാലായ നമോ നമസ്തേ ||൪||

ലോകേ പവിത്രം പരമം പ്രസിദ്ധം കാലപ്രിയാഖ്യം തു ബഭൂവ തീർത്ഥം |  
യജ്ഞനാ ലോകഗുരോന്ത്യ തസ്മൈ വ്യാസായ ബാലായ നമോ നമസ്തേ ||൫||

ജ്ഞാനം പ്രദാതും നത-സജ്ജനേഭ്യഃ വൈകുണ്ഠ -ലോകാദ്ഭൂവമാഗതായ |  
കാരുണ്യ പൂർണായ ഗുണാർണവായ വ്യാസായ ബാലായ നമോ നമസ്തേ ||൬||

അർചന്തി ഭക്ത്യാ സുരസിദ്ധസംഘഃ ഗായന്തി ദേവർഷി - മഹർഷിവര്യഃ |  
ഭക്തപ്രിയം യംപരമം തു തസ്മൈ വ്യാസായ ബാലായ നമോ നമസ്തേ ||൭||

യസ്യ സ്തിതംദിവ്യസുഖപ്രദാനം സുമുക്ത-സമ്മോഹന-ചാരു വക്ത്രം |  
തസ്മൈ ജഗന്മോഹന- സുന്ദരായ വ്യാസായ ബാലായ നമോ നമസ്തേ ||൮||

ഊരൗ ജനന്ത്യാഃ പരിശോഭിതായ പ്രേല്ലാ സ്വപിത്രാ ബഹുലാലിതായ |  
ദിവ്യാണ്ണനാനാമപി മോഹനായ വ്യാസായ ബാലായ നമോ നമസ്തേ ||൯||

ശ്രീശോ ജഗത്പ്രാണഹേതവേദ്രത്ര പ്രാദുർബഭൂവേതി സുലക്ഷണൈസ്തേഃ |  
സംസുചകായാതി- സുദർശനായ വ്യാസായ ബാലായ നമോ നമസ്തേ ||൧൦||

സ്വയോഗമായാം പരിദർഷയന് യഃ ശിശൂർബഭൂവാതി- സുദർശനീയഃ |  
ദിവ്യോ വടുസ്തോദ്യശ-വൈഭവായ വ്യാസായ ബാലായ നമോ നമസ്തേ ||൧൧||

കാശീമഠീയ - സുകൃതീന്ദ്ര പദാരവിന്ദ - ഭൃണ്ണേന നിർമ്മിതമിദം സ്തവനം പവിത്രം |  
പാരാശരസ്യ അഗണനീയ ഗുണാർണവസ്യ നിത്യം പഠന് ഭൂവി നരോ ലഭതേ ശുഭാനി ||

||ശ്രീ ബാലവ്യാസ സ്തോത്രം ||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ൩ -

## || ശ്രീ നൃസിംഹാഷ്ടകം ||

x

ശ്രീപതിം വിധീശ-ശക്ര-ദേവ- വൃന്ദ വന്ദിതം വത്സ-ഗൌതമാത്രി-കശ്യപാദി-യോഗി-പൂജിതം |  
ഭക്തവര്യ-ദൈത്യരാജ-പുത്ര- സന്തതാർച്ചിതം ശ്രീകരം നൃസിംഹമാശ്രയേ ദയാഘനം ഹരിം ||൧||

അദ്ഭുതാകൃതിം നരം ഹരിം പരാന്തരം പ്രഭും ഭദ്രമുഗ്ര-രുപിണം നതേഷു-വത്സലം വിഭും |  
ഭക്ത-മോഹനം സുരാരി-ഭീഷണം മുരാന്തകം ശ്രീകരം നൃസിംഹമാശ്രയേ ദയാഘനം ഹരിം ||൨||

വേദവേദിതാർഥ്-തത്വഗമ്യരുപമവ്യയം നിർമലം നിരാമയം പ്രതീതിദുരമീ ശ്വരം |  
നിരൂണം സമസ്ത-ദിവ്യ-സദ്ഗുണാകരം പരം ശ്രീകരം നൃസിംഹമാശ്രയേ ദയാഘനം ഹരിം ||൩||

സൂര്യ ചന്ദ്ര -ലോചനം ത്രിലോചനേന പൂജിതം സിംഹവിക്രമം ത്രിവിക്രമം ത്രിലോക-പാലകം |  
അക്രമാദി ദോഷപൂർണ്ണ ദുഷ്ടമാരണ ക്രമം ശ്രീകരം നൃസിംഹമാശ്രയേ ദയാഘനം ഹരിം ||൪||

മേഘനാദ-ശംഖിനം സുരാരിഘാതി-ചക്രിണം ദൈത്യജാനുദാരിണീ-ഗദായുതം രമാപ്രിയം |  
കാമ-ലോഭമോഹകോപ-നാശി-പദ്മഭൂഷിതം ശ്രീകരം നൃസിംഹമാശ്രയേ ദയാഘനം ഹരിം ||൫||

അപ്രമേയമച്യുതം സമസ്ത-വേദസംസ്കൃതം ഭക്തിലഭ്യ-ദിവ്യദൃഷ്ടിഗോചരം ത്വതീന്ദ്രിയം |  
തത്ത്വമേക-മദ്ഭുതം സമസ്തജീവജീവനം ശ്രീകരം നൃസിംഹമാശ്രയേ ദയാഘനം ഹരിം ||൬||

ദാനവാരിപോഷണം സുരാരിവംശശോഷണം ഇന്ദ്രിയേശമിന്ദിരാപതിം ഹൃദബ്ബവാസിനം |  
കാദിശീമഠീയ- സർവ -യോഗിവര്യപൂജിതം ശ്രീകരം നൃസിംഹമാശ്രയേ ദയാഘനം ഹരിം ||൭||

ഭക്തഭീഷ്ടമുക്തിദം വിഭീഷണായേപ്രദം കാദിശീമഠീയ- രാഘവേന്ദ്ര -നേത്രഗോചരം |  
പന്നഗാരിവാഹനം ഭുജണ്ണരാജശായിനം ശ്രീകരം നൃസിംഹമാശ്രയേ ദയാഘനം ഹരിം ||൮||

കാശീമഠീയ സുകൃതീന്ദ്ര - യതീന്ദ്ര -പാദ-പ്രേമാഭിലാഷുക- സുധീന്ദ്ര -യതി-പ്രണീതം |  
സ്തോത്രം പഠന്നര-ഹരേര്യതം മനുഷ്യഃപ്രാപ്നോതി ഭക്തിമതുലാം ഗരുഡധജസ്യ ||൯||

||ഇതി ശ്രീ നൃസിംഹാഷ്ടകം||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിമി ആരാധന മഹോത്സവം



- ര -

## || ശ്രീ ശ്രീനിവാസ സ്തുതിഃ ||

ശ്രീമന്നാരായണം വന്ദേ ശ്രീലക്ഷ്മീവെങ്കടേശ്വരം |  
കല്യാണഗുണ സമ്പൂർണ്ണം ശരണാഗതവത്സലം ||൧||

ദുസ്കരാൽ കലിമാലിന്യാൽ ഉദ്ധർത്തും പ്രണതാൻ ജനാൻ |  
ആശ്രയേ ശ്രീപതിം നിത്യം വൈകുണ്ഠാൽ ഭുവമാഗതം ||൨||

വിധീശ-മുഖഗീർവാണ - വന്ദിതാങ്ഘ്രി -സരോരുഹം |  
നമാമി നന്ദ-ശിരസാ പ്രണതാഘ്രിനാശനം ||൩||

യത്-പാദസംഭവോ ഗംഗാ പുനാതി സകലം ജഗത് |  
വന്ദാരു ജന മന്ദാരം വന്ദേ തം ശ്രീനികേതനം ||൪||

യന്നാഭിപദ്യസംഭൂതോ സ്വയംഭൂരഖിലം ജഗത് |  
സസർജതം മുദാ വന്ദേ പങ്കാവതിപതിം ഹരിം ||൫||

ദീനാ വയം ദീനനാഥ പൂർണഷഡ്ഗുണവിഗ്രഹ |  
ഭക്തവത്സല വിശ്വേശ പാഹി നോ ശരണാഗതാൻ ||൬||

ഗുണൈർഹിനാ ദോഷയുക്താഃ വയംദേവ ദയാനിയേ |  
പ്രണമാമോ മുദാ ഭക്ത്യാ തവ സേവാം പ്രദേഹി നഃ ||൭||

പിതേവ ശാധി നോ ദേവ മാതേവ പരിപാലയ |  
ദയയൈവ വിഭോ വിഷ്ണോ ആശ്രിതാൻ ശ്രിതവത്സല ||൮||

ശ്രീനിവാസ-സ്തുതിമിമാം നിത്യം യോ മാനവോ പഠേത് |  
കലിമാലിന്യ- നിർമുക്തോ സഫലാം കുരുതേ ജനിം ||൯||

||ഇതി ശ്രീ ശ്രീനിവാസ സ്തുതിഃ||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ൫ -

## || ഗോശ്രീപുരേശ ഭുജഞ്ജ പ്രയാതം ||

വിധീശേന്ദ്ര - വൃന്ദാരകൈഃ പുജിതാംഘ്രിം മരുത്സുത്ര- പക്ഷീന്ദ്ര -വിഘ്നേശസേവ്യം |  
നതം പുത്രവത്സാലയന്തം ദയാലും ഭജേ വെങ്കടേശം രമേശം സുരേശം ||൧||

മുരാരിം സുരാരിന്ദ്ര-വംശ-പ്രണാശം അഘാരിം നതാഘ്രൗഘനാശം പ്രകാശം |  
സദാനന്ദമീശം ചിദാകാശവാസം ഭജേ വെങ്കടേശം രമേശം സുരേശം ||൨||

പവിത്രംചരിത്രം വിചിത്രംതു യസ്യ ശ്രുതം ശ്രദ്ധയാ ചിന്തിതം കീർത്തിതം ച |  
ദദാതീശഭക്തിമനോ വാഞ്ചിതം തം ഭജേ വെങ്കടേശം രമേശം സുരേശം ||൩||

പ്രഭും പണ്ണാഭം വിഭുംവിശ്വനാഥം രമാവല്ലഭമാധവംചിത്രകാശം |  
ഗുരുണാംഗുരുംശാശ്വതം ശാശ്വതാനാം ഭജേ വെങ്കടേശം രമേശം സുരേശം ||൪||

സതാംപോഷണം ശാസകംദുർജനാനാം ഹരിം ശോഭനം സജ്ജനാനാം ശരണ്യം |  
ദയാപൂർണനേത്രം ധരാശ്രീകളത്രം ഭജേ വെങ്കടേശം രമേശം സുരേശം ||൫||

മനോജ്ഞം ശരീരം വരേണ്യംച ദിവ്യം സുരൈഃ കിന്നരൈഃ സേവിതം യോഗിവരൈഃ |  
പ്രസന്നംമുഖംയസ്യ മാംഗല്യദംതം ഭജേ വെങ്കടേശം രമേശം സുരേശം ||൬||

സ്വഭക്തേഷുദാനോത്സുകം ഭക്തിഗമ്യം നിതാന്തോദ്യതംഭക്തകഷ്ടപ്രണാശേ |  
മഹൌദാര്യ-സൌശീല്യ-വാത്സല്യപൂർണം ഭജേ വെങ്കടേശം രമേശം സുരേശം ||൭||

സുപർണേ തു ഹൈമേദ്യധിരുദ്ധം മനോജ്ഞം മഹാവിഷ്ണുയാഗോത്സവേ മാധവസ്യ |  
മഹാരത്നഭൂഷാതിരമ്യം പ്രസന്നംഭജേ വെങ്കടേശം രമേശം സുരേശം ||൮||

ദിജ്ഞഃ ഗൌഡസാരസ്വതൈര്യാചിതോദ്യം പുരേ ഗോശ്രീയാഖ്യേ സ്വഭക്തേഷുദാതാ |  
ശുഭേ മന്ദിരേ പുജിതോ ദേവദേവോ രമാ വെങ്കടേശഃ പ്രസന്നോഽസ്തു നിത്യം ||൯||

കാശീമഠീയ-സുകൃതീന്ദ്ര -യതീന്ദ്രപാദ-ശിഷ്യേണ നിർമ്മിതംമിദം സ്തവനംപവിത്രം |  
ഗോശ്രീപുരേശ-വരവെങ്കടനായകസ്യ ഭക്തിം ലഭേത മനുജോ പ്രപഠൻ മുരാദഃ ||൧൦||

||ഇതി ഗോശ്രീപുരേശ ശ്രീ വെങ്കടേശ ഭുജഞ്ജ പ്രയാതം ||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ന്ന -

## || ശ്രീ വാമന സ്തവനം ||

ശോഭനാ-ദിതിശ്ചചാര ദുഷ്കരം പയോവ്രതം കശ്യപോഽപി ഭക്തി പുർണ പുജയാ തുതോഷയം |  
ഭക്തവത്സലോ ഹരിർഭൂവം ദയാലുരായയൌ തം നമാമി വാമനം ജഗന്മനോഹരം പരം ||൧||

ആത്മജം ചതുർഭുജം പദാബ്ജ-ചക്രധാരിണം ദിവ്യതേജസായുതം നിരീക്ഷ്യ കശ്യപാദിതീ |  
പ്രേമതഃ പ്രണേമതുർഗദായുതം പ്രഭും ഹരിം തം നമാമി വാമനം ജഗന്മനോഹരം പരം ||൨||

യസ്യ ജന്മനാ ബഭൂവ കശ്യപോ മഹാൻഭൂവി വിശ്വ-സുഗ്ഗിധിശ്ച യസ്യ നാഭി-പഭൂ-സംഭവഃ |  
യദൃയാ ദദൌ പുരംദരായ ശക്രതാം പുനഃ തം നമാമി വാമനം ജഗന്മനോഹരം പരം ||൩||

യതൂദാബ്ജ-സംഭവാ പിതാമഹസ്യ പുജയാ ജാഹ്നവീനദീ ജടാം വിവേശ ശങ്കരസ്യ തു |  
യതൂതോ ഭഗീരഥസ്യ ഭൂമിമാഗതാ തഥാ തം നമാമി വാമനം ജഗന്മനോഹരം പരം ||൪||

ഇന്ദ്രശത്രു-ദൈത്യരാട്-ബലീന്ദ്ര -നിഗ്രഹേച്ഛയാ യജ്ഞ-വാടമാവിശന്തമിന്ദിരപതിം ബലേഃ |  
വീക്ഷ്യ തസ്യ തേജസാ ജിതാഃ സമസ്ത-യാജ്ഞികാഃ തം നമാമി വാമനം ജഗന്മനോഹരം പരം ||൫||

യന്മുഖം സമീക്ഷ്യ ലജ്ജിതോ ബഭൂവ ചന്ദ്രമാഃ മന്മഥോ പരാജിതോഽഭവത് യദംഗശോഭയാ |  
യസ്യ തേജസാ സമസ്ത-ജ്യോതിഷാം കുലമ്മിതം തം നമാമി വാമനം ജഗന്മനോഹരം പരം ||൬||

ദിവ്യ-ഭവ്യ-മുഹൂ-മൂർതി - ദർശനേന മോഹിതാഃ ദേവ-ദൈത്യ-വിപ്രവര്യ-താപസാ ഉപസ്ഥിതാഃ |  
നൈവ ത്യക്തിമാപുരസ്യ ദർശനേന വിസ്മിതാഃ തം നമാമി വാമനം ജഗന്മനോഹരം പരം ||൭||

ഛത്രദണ്ഡ മേഖലാജിനാദി-ഭൂഷിതം വടും ബ്രഹ്മതേജസാ ഭൃശം-പ്രഹുല്ലിതം സ്മിതാനനം |  
ശാസിതാര-മീശിതാരമീപിത-പ്രദായകം തം നമാമി വാമനം ജഗന്മനോഹരം പരം ||൮||

വിക്രമത്രയേണ സർവലോകമാപനം കൃതം ശ്രീത്രിവിക്രമോ ബഭൂവ പാവിതം ജഗത്രയം |  
അന്തഹീനത ഹരേസ്തു ദർശിതാ ജഗത്രയേ തം നമാമി വാമനം ജഗന്മനോഹരം പരം ||൯||

നിഗ്രഹോ ബലേരഭൂദനുഗ്രഹോ മഹാൻഹരഃ വാസവം ത്രിലോകനായകം ചകാര ശ്രീപതിഃ |  
ദർശിതാ ഹരഃ കൃപാ ബലീയസീ നിരന്തരാ തം നമാമി വാമനം ജഗന്മനോഹരം പരം ||൧൦||

കാശീമഠീയ സുക്രതീന്ദ്ര -കൃപാ-കടാക്ഷാത് തച്ഛിഷ്യ- നിർമിതമിദം സ്തവനം പവിത്രം |  
ശ്രീ-വാമനസ്യ സതതം പരമാദരേണ പ്രാപ്നോതി ഭക്തിമതുലാം പ്രപഠന് മനുഷ്യഃ ||൧൧||

||ഇതി ശ്രീ വാമന സ്തവനം ||





# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- ൮ -

## || ശ്രീ അശ്വത്ഥനാരായണ സ്തോത്രം ||

സമസ്ത-സന്മംഗലദായകായ പ്രപന്ന-താപത്രയനാശകായ |  
നമോഽസ്തു തേ സന്നതപാലകായ അശ്വത്ഥനാരായണപാദപായ ||൧||

നിത്യസ്വരൂപായ നിരാമയായ സതാം ശരണ്യായ ദയാമയായ |  
സമാശ്രിതാനാം സുരപാദപായ നമോഽസ്തു തേ ദേവ-സമർച്ചിതായ ||൨||

അനന്തകല്യാണ-ഗുണൈകധാമഃ വിഷ്ണോഃ സ്വരൂപായ സദാശിവായ |  
സമസ്ത-വൃക്ഷാനന്ദ-നായകായ അശ്വത്ഥ-വൃക്ഷായ നമോ നമസ്തേ ||൩||

ഖഗൈർ മൃഗൈർ വാനര-കിന്നരൈശ്ച സുരൈർനരൈര്യോഗിവരൈർ മുനീഭിരഃ |  
തപസിഭിഃ കിംപുരുഷൈശ്ച നിത്യം സമാശ്രിതായാസ്തു തതിർനതീനാം ||൪||

ദദാതി സൌഖ്യം പ്രണതോ വിനമ്രം നിഹന്തി ദുഃഖം വിനൃതഃപ്രപന്നഃ |  
കരോതി ധന്യം നിജ-ഭക്ത വൃന്ദം നമാമി ഭക്ത്യാ തമനാദി വൃക്ഷം ||൫||

യന്മുലഭാഗേ കമലോദ്ഭവോഽജോ യന്ധ്യഭാഗേ കമലാപ്രിയശ്ച |  
യദഗ്രഭാഗേ കമലേശമിത്രഃ സമാശ്രയേ തം തരുവംശനാഥം ||൬||

സമസ്ത- വൃന്ദാരക വാസഭൃമിഃ മഹൌഷധീനാമയമേവ രാജാ |  
വിഹംഗമാനാം സുഖവാസഭൃമിഃ അശ്വത്ഥനാരായണ ഏഷ ഭാതി ||൭||

പ്രദക്ഷിണാ യസ്യ സുമംഗലാവഹാ നമസ്തുതിരുസ്യ സുസംസ്കൃതിപ്രദാ |  
സേവാ കൃതാ ഭക്തിയുതേന ചേതസാ ലോഭാദി ഷഡ്ഡൈരിവിനാശ-ദക്ഷാ ||൮||

ഭക്തേഷുദാനേ നിരതം ദയാലും നാരായണം ഭൂരുഹരുപധാരിണം |  
സംസാര-സന്താപഹരം സുധാംശൂം തം വൃക്ഷരാജം ശിരസാ നമാമി ||൯||

സംസ്കൃയ പ്രണതോഽശ്വത്ഥഃ സ്തോത്രേണാനേന സജ്ജനാൻ |  
ത്യഹ്നിം തൃഷ്ണിം ദയാം ചൈവ ദത്വാ പായാദപായതഃ ||൧൦||

||ഇതി ശ്രീ അശ്വത്ഥനാരായണ സ്തോത്രം ||







# സുധീന്ദ്ര രചനാമൃതം

സേവാസമർപ്പണം പ്രഥമ പുണ്യതിഥി ആരാധന മഹോത്സവം



- വൃ -

## || ശ്രീ സുകൃതീന്ദ്ര സ്തുതി ||

ശ്രീ സുകൃതീന്ദ്ര സ്തോത്രം

ശ്രീ- സുകൃതീന്ദ്ര -യതീന്ദ്രവരേണ്യാൻ സന്നത-ദുഃഖ-നിവാരണദീക്ഷാൻ |  
ശാന്തി -ദയാവിനയാദി-ഗുണേണ്യാൻ ഭക്തിയുതാഃ സതതം പ്രണമാമഃ ||

ശ്രീ സുകൃതീന്ദ്ര സ്തുതി

ശ്രീ-വ്യാസരാമപാദാബ്ജ-മധുപാനേന സന്തതം |  
നിത്യാനന്ദാൻ യതീൻ ശ്രീമദ് സുകൃതീന്ദ്ര-ഗുരുൻ ഭജേ ||൧||

ഏകാഗ്ര-മനസാ നിത്യം നിയമേന ജപാദിഭിഃ |  
നിഗൃഹീതേന്ദ്രിയാൻ ശ്രീമദ് സുകൃതീന്ദ്ര ഗുരുൻ ഭജേ ||൨||

മനസാ കർമ്മണാ വാചാ ന കിഞ്ചിദപി ദുഷ്ടതമ് |  
കൃതം ധൈഃ ശുദ്ധ-സത്താപൻ താൻ സുകൃതീന്ദ്ര-ഗുരുൻ ഭജേ ||൩||

.കരുണാ-പൂർണ മനസാ സ്നേഹപുരേക്ഷണൈസ്തഥാ |  
ദദുര്യേ ദിവ്യ മാനസം സുകൃതീന്ദ്ര ഗുരുൻ ഭജേ ||൪||

ലാഞ്ഠനേന വിനിരൂക്ഷതം പുരിമാ- ശശിമണ്ഡലമ് |  
യന്മുഖം താൻ ശ്രീമദ് സുകൃതീന്ദ്ര ഗുരുൻ ഭജേ ||൫||

യദാണീ വേദവാണീവ സത്യാ ഭവതി സന്തതമ് |  
വ്യാസ-രാമപ്രസാദേന സുകൃതീന്ദ്ര ഗുരുൻഭജേ ||൬||

യത്നാദ-പദ്മസേവാ തു ഗംഗാപൂജാ ന സംശയഃ |  
ശ്രീശ-ഭക്തിപ്രദാനത്വാത് സുകൃതീന്ദ്ര ഗുരുൻ ഭജേ ||൭||

യത്നാദമംഗല-സ്മരൂഃ തുലരാശിയമാനിലഃ |  
നിവാരയതി പാപൈഃഘംസുകൃതീന്ദ്ര ഗുരുൻ ഭജേ ||൮||

ദർശനേനൈവ ഭക്താനാം ജന്മ-ജന്മാർഹിതമലമ് |  
നാശയദചിരാദേവ താൻ സദ്ഗുരുവരാൻ ഭജേ ||൯||

യത്നാദ-പദ്മയോസ്സക്താഃ ഭക്ത-ഭൃണ്യാ മധുപ്രിയാഃ |  
ഭക്ത്യാ സമാശ്രയന്തേ താൻ സുകൃതീന്ദ്ര -ഗുരുൻ ഭജേ ||൧൦||

സുധീന്ദ്രയതിനാ ഭക്ത്യാ കൃതം സ്തോത്രം തു ശ്രദ്ധയാ |  
അനേന പ്രിയതാം ശ്രീശഃ സദ്ഗുരോർഹൃദി സംസ്ഥിതഃ ||൧൧||

||ഇതി ശ്രീ സുകൃതീന്ദ്ര സ്തുതിഃ||

